

NINANI UYU?



Akupaale, munyina. Cisuma nganshi ukwisa ku ng'anda yakwa Shikulu.

² Ndetontonkanya ukutula Nalesoma Ilembo limo, inshita imo akale, kabili Lyena lyasosele ukutula ilyo Yesu aishile mupepi ku Yerusalemu, elyo abasambi bainwine amenso yabo nokumona umusumba wa mushilo apataali, kabili batendeka ukusangalala no kusosa, ukutula, “Nomba elyo ubufumu buka bwekeshiwapo.”

³ Kabili uyu muntu umu uwalelondolola, nangu ukulanda pakutandala kwa citike nombaline ku Palestine, kabili atiile ukuti abantu nomba, mumwaka wafumineko, balesa ku ncende ukuti, lintu bafuma mu mupokapoka nokulolesha pa cinshoko, umusebo umu wine uo Yesu na basambi bali pali ilya nshita, ukutula ilyo bamona umusumba, balatendeka ukulila.

⁴ Namwishiba, Ndecetekela, kwaliko icintu cimo ico balya basambi, muli shilya nshiku, baumfwile, ukutula—ukutula ubufumu bukesa bwekeshiwapo nakabili.

⁵ Kabili nomba ilifye mupepi inshita. Kabili Ndecetekela cilya emyumfwile iyo ili pa bantu, ukutula ubufumu buli mupepi no kubwekeshiwapo nakabili.

⁶ Munyina Neville, umusuma kabili uwapaalwa kakumba wesu, acibafye alelanda naine pa mulimo wakukuputula uuli nokwisa pano pe hema, munshiku ishinono, ukuti tufwile ukulapepelapo pali ico. Kabili Nacimweba, Nacitontonkanya ukuti ico kuti caba icintu icapaalwa.

⁷ Imwe tekuti mukwatefye ukupuputulwa ukwingi nganshi. Kabili inshita ishingi tulakwata itontonkanyo ilyalubana palwa kupuputulwa. Ukupuputulwa takwaba sana pakuleta bamembala abapya, lelo kupuputulwa ico icintu wakwata kale. Kabili Ndi. . .

⁸ Nalitemwa ukusosa ici, pantu Ndesosa cena ukufuma mukati ka mutima wandi. Ukutula Nintendeka ukusanga imyumfwile iyapusanako pano pe ihema ukucila ifyo lyaba pa nshita ntali, imyumfwile ya—ya shika iya bumupashi, kwati nifilya caleba, ku nshita yakale; cilya cintu cimo ici pwilishisha, kabili calikwata umufula uwa cine. Kabili Ndesubila ukutula Lesa ali nokupaala cino chalichi icinono, kabili. . .? . . .nakabili mumaka yaciko.

⁹ Kabili Ndemona ubutantiko bwa bukuule bulecitwa, kabili Ndetontonkanya cilya cintu icikalamba. Pantu, ili line nangu kutanshi, ifwe fwebakalamba tukafula icakucinga icifuba

no kucipela ukubwesha mu maboko ya bana besu, kabili nokwenda ukunina Umutanto wa golide.

¹⁰ Ubushiku bumbi Nalipita pali citika-wamushilwa nomba, uwa myaka amakumi yasano. Ine tekutifye njiluke ico. Tacilemoneka kwati ne nshita naipitapo ukufuma apo Nalesenda ifintu ifyalekana lekana ifyakwa Chris Meisner, nalimo ikumi limo na cine konse konse, imyaka ya kufyalwa ikumi limo na cinekonse konse. Lelo ailefye ku cifulo cimo. Cilelangishafye ukutila pano tatukwete umusumba uwakutwalilila, lelo tulefwa Umo ukwisa. Kabili uyo e Musumba umu kakuula ni Lesa, kabili takwakabe impela kulya.

¹¹ Muno lucelo, lintu Nacilalanda pe sambililo ilya Bushiku bwaba Nacifyashi, kabili ukwesa ukubika mayo nga fintu tali icine cine, mumushinku wabukote, nenkansi, nafyonse ifi, inkonto shakwe, nangu uwakale umupando wa kukunkulushishapo, nangu umupando uwakwata apa kushintilisha amaboko, kabili na kapoto akanono akamaluba nakekala palubali lwakwe; lelo mayo mukututubuka, uwabweshiwa ku bukashana bwakwe, kabili naiminina, alebengeshima nga namfumu. Iyo enshila iyo Natemwa ukutontontanishamo palwa kwa mayo wandi. Nshatemwa ukutontontanya pali ena nga fintu ali ileelo, umukote. Nalitemwa ukutontontanya pali ico cileisa. Kabili Ninjishiba naimwe mulomfwa ifyo palwa banyinenwe. Tontontanyeni pali ena ngafintu icine cine ali mu mutima wakwe. Nangula abengi...ngefyo kashika alanda, “Ubumi tabwaba ubwaanguka kuli ena, lelo kuti abwikala ukutampulula nakabili, ukuti enga micitilafye icintu cimo imwe.” Eico Lesa ali nokucilenga mu musango uwakutila ena engekalila umuyayaya pamo na imwe. Eico Ndi uwansansa pali ico.

¹² Nshishibe umulandu, Nacipanga ukubilisha, muno lucelo, ukutila kuti Nalanda muno bushiku, nga Shikulu asuminisha, palwa: *Ninani Uyu?* Mucituntulu Nshishibe umusango Nalacicitilamo. Lelo Naciba uwapamfiwa mpaka ukufika pali ora umu na mamineti ikumi limo ayapitapo, pakulanshanya kwaku njipusha amepusho munshita yakasuba konse, kabili nacikwata ifyaibelako kabili—kabili balamyamba mukwangufyanya. Nacifilwa ukukwanisha.

¹³ Kabili Ndefwaya imwe mutwalilile ukupepelako Dokota Sam. Ena—ena alepola bwino, kabili tuletotela. Na Dokota Baldwin na Misisi. Baldwin bonse balepepemuka. Baleendafye bwino.

¹⁴ Ndefwaya imwe mubikepo umu upya pabali pa mulongo wenu uwa mapepo, muno cungulo. Uyo ni Harry Lease uuli pano, uwafya miti. Harry ni cibusa wandi uwamupepi. Kabili panshita apo Namwishibila, Naletontontanya ukuti ena mwina Kristu, mpaka muno cungulo, ilyo munyina acipela icakulomba

ice pusukilo lya mweo wakwe. Munyina Mike Egan acileta i . . . uwacetekelwa wesu muno, acileta ilyashi. Kabili Harry mulwele nganshi, kulya ku chipatala. Nshaishibe ukuti aletontokanya apakalamba nganshi pali ine; lelo, acikana kakumba wakwe, muno kasuba, nangu kakumba wa chalichi uko aya, kabili acilafwaya ine ukuya mumona ena. Kabili Ndefwaya ukuya mu mona. Eico, mupepeleko Harry.

¹⁵ Tuli abansansa pano, muli buno bushiku, ukusengela, bacibusa bandi abali pano, ukufuma kulya ku Georgia, Munyina Welch Evans nolupwa lwakwe. Ndemona, pamo, bambi abatandashi abo Nshaishiba, limbi baciba muno luno lucelo.

¹⁶ Nga Nshilubile, Namona Munyina na Nkashi Elmer Collins kunuma kulya, ukufuma ku Phoenix, ku Arizona. Oh, imwe tamwacinja. Cilemoneka kwati mulingile ukukwata ifyakufwala fyenu ifya munjanji, kabili—kabili ukwisa ukufuma munshila. Kabili mwabweleni ku mwenu! Tekuti Mwipushe ukwikala kuno, pantu mwalisanga icifulo icawama ukucilapo, mwamona, kusuma nganshi, ku Phoenix. Kuti natemwa ukwikala kulya, ubushiku bumo, nemwine.

¹⁷ Elyo kabili Ndemona Munyina Smith kuno, uwa ku Church of God, apo. Munyina Smith, balimpela, ibuuku lyobe ilinono, ubushiku bumbi, nangu ubushiku bwa mailo mucungulo, ne nshita ninshi naipwa. Nshilati ndibelenge, lelo icine cine Ndinoku suminishako, apofye Ninjishiba ukutiila niwe walilembele. Lifwile lyaba ilituntulu, Amalembo aya cine. Lesa akupale. Kabili Ninsubila lyena lifwile lyalitunguluka.

¹⁸ Kabili nabambi abengi, kuti Nasosa. Imwe bonse muli abasengelwa kuno kwi hema. Kabili Nacisangalala nalulya lwimbo, muno lucelo, ulwakwa Nkashi Stricker ulo acimba ukutila, “Ena alelolesha mu myalo, pali ena.” Ababwananyina bandi abaku Mennonite, tuli abansansa ukubakwata muno. Kabili, oh, naimwe bonse! Cibusa uyu pano, Nincetekela, ukufuma kulya ku Illinois, umwana wakwe umwaume alebika imbila pa matepu kunuma, mfwile nabakumanya nakabili. Kabili eico abengi, Ine kuti limbi . . . Mwitontokanya ukuti Ndemicefya nga Nshipundile ishina lyenu, lelo Nde misengelafye imwe bonse.

¹⁹ Nomba lekeni tubelenge muno bushiku, pesambililo ilya mu Malembo, ukufuma muli Mateo chapitala 21, ukutampila na versi 1, nokuya tulebelenga panshi, kabili na 11, ukulundako.

Kabili ilyo bapaleme ku Yerusalemu, kwaishile, kabili nokufika ku Betfage, naku lupili lwa Miolife, elyo nomba Yesu atumine abasambi babiili,

Atiile kuli bena, Kabiyeni mu mushi uulungatene naimwe, kabili palya pene mulesanga punda yakulikwa, no musepela pamo nayo: mushikakule, nokushileta kuli ine.

Kabili ngacakuti umuntu onse alose kuli kuli imwe, mulande ukuti, Shikulu ale shikabila; kabili apo pene alebauma.

Fyonse ifi fyalicitilwe, ukuti cingafikilishiwa cilya icasoselwe na kasesema, ukutiila,

Ebeni... abana abanakashi bamu Sioni, Moneni, Imfumu yenu yaisa mu bufuke... naikala pali punda, nomusepela umwana wa mpunda.

Nabasambi baile, nokucita ifyo Yesu abebele,

Kabili baletele impunda, nomusepela, nokubika paali shena ifyakufwala fyabo, noku mutekapo.

Ne bumba likalamba nganshi lya anshike ifyakufwala fyabo mu nshila; kabili nokupulula imisambo ukufuma ku fimuti, kabili nokwanshika mu nshila.

Na ma bumba ayale mutangilila, ayalekonkako, yalebilikisha, ayati, Hosanna kuli mwana Dabidi: Apalwe uuleishila mwi shina lyakwa Shikulu; Hosanna mu myulu iyapulamo.

Kabili ilyo aingile mu Yerusalemu, umusumba onse walitenkene, abati, Ninani uyu?

Kabili ibumba lyatile, Uyu ni Yesu kasesema wa ku Nazareti... .

Natukontamike imitwe yesu mwipepo.

²⁰ Oh Shikulu, tulesungukafye ifyo twingasosa, nga cakutila twalikele muli shilya nshiku. Lelo ifwe tuleikala mu bushiku ubwapulishamo, ilyo tulelolola Ena ukwisa. Kabili ilyo tulepanga ukuipekanya, Shikulu, ukubuula imitima yesu ukuipekanya, kabili nokuleta fyonse ifyakututila ifyo twalobolola ukufuma mu mabala yakulobololamo, yonse yabiili kuno kumwesu nakufyalo fyakutali, tuletontonkanya nokwenekela pa nshita ilyo tukamumona Aleisa, nanina pali kabalwe wabuuta, aleikila ukufuma mu mpongolo sha Bukata, ukucinja nokupanga iyi imibili yesu iikote iyonaika, ukututwala mumubili wabukata uwapalana no Wakwe, uko teti kube ulubembu atemwa icishibilo ca mfwa ukutala ukwingilamo. Kabili tukamumona Ena nga fintu Aba, nokwikala, noku Mutemwa ukupita munkulo isho ishili nokwisa.

²¹ Tulemitotela Imwe pali ici ichalichi napali kakumba wa ciko, napaba cetekelwa naba dikoni, napa muntu onse uyo wisa kuno; kabili nabatandashi abo abali mu mpongolo shesu, isho ni mpaanga sha mwicinka limo line, lelo ukufuma ukwakusungila kumbi. Kuti twalomba ukutila Mwalabapaala, muno bushiku, no Kubapo Kwenu.

²² Kabili tulisheni pa Cebo Cenu, pakutila twingafuma muno, mu bushiku, no kubilingana kwa kuba abena Kristu abasuma

ukucila ifyo twatala atuba. Leken i tuye ne subilo lipya mu mitima yesu, kabili no kusangalala, ukulolela Ukwisa Kwakwe.

²³ Nga cakuti mukupumikisha kwabako bamo pakati kesu, abalwele kabili abatitikishiwa, tekuti tulabe ukubapepelako. Ukutula bena...Ukwisa mucikulwa, muno bushiku, uko tulongene ku kushinshimuna, ukwingila mukati, abalwele, lekeni bafume abapola.

²⁴ Kabili tuleipusha pali abo bonse abalepupuluka ku bulwele, mu mayanda na mufipatala, kabili abali pa busanshi bwa kucushiwa. Tulepepa, O mwe Lesa, ukutula uluse Lwenu luli nokufika kuli bena.

²⁵ Tulepepelako abo ababucaibela, muno bushiku, abo abashilati basonde nokumona ukuti Shikulu musuma, abo abashaishiba ifyo cipilibula ukutemwikwa na Lesa. Bena tabakutulukafye ico balebulisha. O mwe Lesa, lekeni ukusabankanya kwapa filimba, nangu inshila shimbi, shikate imitima yabo, kabili ne myumfwile yabo ukuti inga pilibukila kuli Imwe ilyo iciibi caluse tacilaisalwa kabili ukuti baisalilwa kunse, ukwiminina ubupingushi ukwabula uluse.

²⁶ Twafweni, Shikulu. Ifi fintu ifyo tupepela mwi Shina lyakwa Shikulu Yesu, kabili ku bukata Bwakwe twalomba ici. Amen i.

²⁷ Abantu bali abafulisha nganshi pa mpongolo, kabili imisebo shali isula, tapali ne ncende apakulala abantu. Bena balele kunse ya cibumba, pa mansa shonse, pantu ici cali ninshita yakucilila. Kabili abantu bafumine mwi sonde lyonse ilyaishibikwa, ku kushinshimuna pali ino nshita. Yali ni nshita ilyo umwana wa mpaanga uwaipaiwe. Kabili i... Cena caiminineko ukupokololwa kwabo ukufuma mu Egypto, mubusha. Kabili balesunga ici, cila mwaka. Umwaka onse, ici icikalamba icakucilila calecitika. Kabili caali icintu cimo ica nshita icaishibikwe icaba... nangu ificitwa fya bukapepa bwaci Yuda, pantu capilibwile inshita ilyo balubwilwe.

²⁸ Abantu bonse balitemwa ukutontonkanya pali cilya, inshita ilyo balubwilwe. Ifyo kutula cila umo muli ifwe, muno bushiku, kuti twabwanela ku nshita ilyo twalubwilwe! Ifyo capilibwile kuli ifwe!

²⁹ Ndeibukisha mufyo napitilemo, ifyo uupina uwa caice umutima wandi walekabila ukukumya Lesa. Natontonkenye ukuti, "Oh, nga kuti Nayafye nokuya konkonsha pa cibi Cakwe, nokulanda kuli Ena pakashita akanono!" Kabili, mucine, mwalishiba ilyashi lyandi. Nabulile ipepala na pensulo, kabili nali noku Mulembela inkalata, pantu Nshalanda na Ena. Kabili Nalishibe ukutula Ena aleikala mu mpanga, pantu Nali Mumfwile, kabili Nalimwene ukusela Kwakwe mu mpanga. Kabili i—imo, inshila iya kale iyo Naleyamo kulya ilyo Nali ndelunga nangu ndeya mukuloba. Natontonkenye ukuti,

“Nalaipopelafye pa cimuti, kabili ukuilembela kuli Mista Yesu.”
Inshilafye imo iyo cilya cisendo cingafuma mu mutima wandi.

³⁰ Oh, ilya nshita ya bushiku, kulya lubali! Kuti Nalaba imyaka yandi, kuti Nalaba neshina lyandi panshita imo, lelo tekuti Ndabe ulya ora ilyo Ena andubwile kulubembu. Icintu cimo calicitike, mukati kandi, ukutula cena calingafwilisha ukupita mu ma ora ayakalamba mu mfifi. Ulya ora uwakulubulwa kwandi, ifisendo fyalubembu fyanshile, kabili Nali umuntu umupya. Ine ndi cibumbwa cipya muli Kristu Yesu, ukutula lilya.

³¹ Kabili aba ba Yuda, balishile, cila mwaka. Kabili kwaliko a—a kafukauka mukati ka chalichi. Kabili bena basendele u—u mukate, ne finsabwa nsabwa ifyalula, nomwana wa mpaanga, kabili bena banwine ukufuma muli aka kafukauka mu chalichi. Kabili bena balisekelele capamo pantu ukutula Lesa alibalangishe ububile. Eico, iyi ukuba inshita ya cakucilila, kabili tacalifye ica kucilila, lelo cali icakucilila icaibela.

³² Namwishiba, kwalibako inshita shimo ilyo tuya ku chalichi kabili. . . Ifwe lyonse twalitemwa ukuya, lelo kwalibako inshita shimo ilyo icintu cimo icaibela cicitika.

³³ Kabili iyi yali imo pali shilya inshita. Umwela walepupa nokwenekela, ngefyo cili ileelo. Yonse amenso ya abo aba Mutemenwe yalelolela Ena ukwingila pa mpongolo.

³⁴ Kabili Nincetekela ukutiila cilifye saana saana uyowine umusango ileelo, pantu abo Abamutemwa balemufwaya Ena. Umwela ulepupa nokwenekela.

³⁵ Ilyo, tuleikala muli buno bushiku, ilyo isonde lilifye, nalisanguka umo umunshishinga uukalamba. Kabili scienci iletweba ukutula, “Cilifye ama miniti yatatu mpaka pakati ka bushiku.” Kabili Ninshininkisha ukutiila mwalebelenga, ngefyo Ine, ubushiku bumbi, ilyashi lya uyu umukalamba wabulwi, atiile, ukuti, “Nga cakuti kwali inkondo naimbi, yena kuti yapwishafye ba mineti babiili nangu batatu.” Ukulwa kwamunshiku shakale, kabili ukupika imfuti, nokwimba ifilindi fyaba mumbwe, fyonse ifyo fyalipita. Bena batiila inkondo ikakonkapo ikaba ba mineti babiili nangu batatu. Ubushiku bumo, umo umuntu uwafulungana ali nokusokolola kabili nokulisha limo pali yalya amabomba. Kabili nga bacita, natukwata abalekutika, konse, bakalisha ukubwekeshamo nakabili. Isonde tetifye lipusuke kuli ico.

³⁶ Bonse ku cakucilila balishibe ukuti icintu cimo cali nokucitika, lelo bena tabaishibefye ifyo cena cali.

³⁷ Kabili ulya e musango cabelamo ileelo. Umuntu onse alishiba ukutula icintu cimo cili mupepi no kucitika. Cila umo alishiba cilya. Imwe kuti mwalanda ku mubembu, imwe kuti mwalanda ku ba makwebo, imwe kuti mwalanda ku uuli onse, kabili, oh, yena ninshita iya kukana tuusha iye sonde.

38 Lelo kuti walanda ku mwaume nangu umwanakashi uyo ulololela Ena ukwisa, kabili ubukata buli pa cinso cabo, lulebengeshima. Balelololela cilya icintu icikalamba. Eico umwela onse ulepuupa nakabili, ukusubila icintu cimo ukucitika. Isonde talyaishiba ico cilecitika, lelo i Chalichi cakwa Lesa uwa mweo calishiba ico cili no kucitika. Balishiba ukutila nombaline ipenga likalila, kabili ifwe tukamumona Ena ukwisa, nanina alefuma mu Bukata, pali kabalwe uwa buuta, naba bulwi aba mu Muulu naba Mukonka. Kabili abo abafwila muli Kristu bakasumbulwa nokusendwa muku Mukumanya mulwelele. Cilya eco tuleloleshapo. Tulefuluka cilya.

39 Kabili twalyebwa ukutila imyeo yabalya banacifyashi, kabili na fimbipo, twacilandapo muno lucelo, pesambafye lya cipailo cakwa Lesa, balebilibikisha, “Ukufika lilali, Shikulu? Ukufika lilali?” Banoko balefwaisha ukukumona ngefyo ulefwaisa uku bamona. Kabili abatemwikwa besu balefwaya ukutukumanya ifwe bwino nganshi nge fyo tulefwaya ukubakumanya.

40 We kwampana capamo nakabili uko kukaba, iyo Akesa! Ukukumanya abatemwikwa besu no kubamona mu mibili yabo iya kututubuka, kabili abasumbulwa, kabili bale endela pamo nempyani ya bututubuko, ukulolesha imibele yabo, ifyo ipilibwilwe, ubufuuke no kutalalila. Kabili tacakabe cimfulunganya, nokutolauka kabili ukusunkana, pantu tukakwata u Muyayaya onse uwakwikala capamo.

41 Oh, iyi nkulo iikalamba yafyama tontonkanyo iyo tuleikalamo, tapali nenshita yacintu icili conse, kuninafye, nokusunkana, kabili ukutintana, mulandu nshi, ninshita yabipa.

42 Kanshi, iyo balelololela pa cintu cimo ukucitika, calibipisha ngashi ukutiila abengi abo abali ku cakucilila taba Mumwenepo. Nomba, balishibe ukuti icintu cimo cali nokucitika, lelo nomba bena taba Mumwene.

43 Efyo cikaba napa Kwisa kwakwa Shikulu. Kuliko abantu abengi abashilimuka, ileelo, abo abaishiba ukutila icintu cimo cili mupepi nokucitika, lelo bena—bena tabakatale Mumona. Pantu Akesa mukutalala kwa pakati ka bushiku, mukusenda i Chalichi cinono ico cilefuluka nokulolela kabili ukusubila uku Mumona. Abo ebo Akesa nokulula ukubasenda. Abengi mwisonde abaleikalila mufya kuilemena, kabili ukutebeta imyeo yabo pafintu fya mucalo, tabakatale ishiba icacitike, mpaka i Chalichi caya mu Bukata, pantu Ena akesa ngo mupupu mubushiku no kubasenda ukubafumyapo. Eico kuti twamona ifwe natubwelela nakabili ku cifulo cimo cine. Nomba tulesanga ukutila, ukuti, uku kwenekela, ukutila Lesa esa kuli abo aba . . . Ukupituluka monse mu Malembo, cena caba icintu cimo cine. Ukutila bena bali. . . Ena lyonse alamonekela kuli abo abale Mwenekelela, lyonse kuli abo abalefwaya uku Mumona. Kabili

Ndi uwashininkisha ukutilla lilya e subilo ilili pa mitima yesu muno bushiku.

⁴⁴ Cena caba nalimo imyeshi mutanda iyapitapo, Ndemona, Nalepela ubunte kubantu bamo. Kabili Natiile, “Oh, ukutontankanya pali cena, ukutiila inshita fye iili yonse Ena akesa!”

⁴⁵ Kabili cinshi calengele ine ukusosa cilya, Nalelanda pali Munyina Bosworth. Ilyo Naile mukumona uyo washila umukote, ilyo twaumfwile ukuti alefwa, imyaka ya kufyalwa amakumi cinekonse konse-na shimbipo, abakashi Naine twaile ku... kulya mukumumona libe talafwa. Nali nokulandafye cimo kuli ena. Nalitemwa ukutamba abashila ilyo baleingila mu Bukata, kabili Nalingile ukumumona. Kabili twabutwishe motoka nemipeto yafuka icushi.

⁴⁶ Lelo ilyo Nafikile kulya, no kubutukila mu mwinshi, mucifutu icinono emwalele cilya cicolwe cakale. Aimishe umutwe wakwe ilyo amwene ndeisa. Ayakote, ayanaka amaboko yakwe yali ayafuma, nenkanda iyalebela. Kabili aimishe na maboko yakwe ukufwaya ukunjikata. Kabili Namwikete mupepi nomukoshi no kubilikisha, “Taata wandi, taata wandi, ama celeta yamu Israeli, naba kensha baba kabalwe abamulya,” pantu aali uwashila, umwaume wabulesa.

⁴⁷ Kabili Natiile, “Munyina Bosworth, Ndefwaya ukukwipusha icintu cimo. Bushe ulecetekela ukutilla walapola?”

Atiile, “Oh, Nshili nomulwele.”

Natiile, “Ukuba, bwafya nshi?”

⁴⁸ Atiile, “Ndeya ku Mwesu.” Atiile, “Ni naka, kabili Ndi uwafunshika. Kabili Ndefwayafye ukuya ku Mwesu.”

⁴⁹ Natiile, “Kanshi nawishiba ukuti ulefwa?” Natiile, “Ndefwaya ukukwipusha icintu cimo. Ukubwelela mukupituluka mumyaka amakumi cine lubali- iyaibela iyabupyungishi, ni mineti nshi iyaba iyabukata saana kuli iwe? Bushe kuti mwalanda kuli ine, mukwai, kabili no kunjeba ico mwapitilemo, mukati ka nshita, eyo wingapenda nga ora yobe iikankala sana.”

⁵⁰ Nkekala ukumona imyaka yakwe, Nshakatale ndaba, ilyo amenso ayafita yalya yanjikete, pa muulu wa yalya amagalashi. Atiile, “We mutemwikwa munyine, ino enshita iikalamba sana iya bumi bwandi. Ine teti ntontankanye pa nshita iili yonse iyo iyali iya bukata nganshi ukucila ino ine nshita.”

⁵¹ Nali mulolekeshe pa menso, kabili Natiile, “Mukwai, bushe mucili namwishiba ukuti mulefwa?”

⁵² Atiile, “Munyina Branham, Ndele pano, ukulolela cila miniti pali Ena ukwisula ulyo mwinshi no kwisa, nsenda ku Mwesu pamo Nankwe.” Iyo enshila yakufwilamo. Iyo enshila yakwilamo.

53 Kabili ngefyo mwaishiba, ukutila, nalimo ama ora yabili ilyo talafwa . . . Ena aali, alele mumusango wakufilwa ukumfwa icili conse, ukucila pa nshiku shibili. Kabili ilyo abwelele mukuba bwino, aishile buka mu muputule, no kutendeka ukulanda ku mukashi wakwe. Nomba, mukupumikisha amoneke ukuba uwansansa. Kabili ena aposhenye mu minwe, pali ora iituntulu nangu ukucilapo, ne fibusa, abo abali abafwa pa myaka amakumi yane atemwa amakumi yasano, abo abali abapilibulwa bakwe mu chalichi cakwe. Aposhenye mu minwe na banyina kabili pamo na bawishi. Mpaka ena ali . . . umweo wafumine mu mubili wakwe, no kulala panshi pa ncenshi kabili aile mukusendama, mu maboko yakwa Shikulu Yesu. Takwaba icintu caba nga uku Mu bombela, uku Mwenekela.

54 Kabili ilyo Nalelanda kuli uyu mwaume palwa ici, no kushimika filya ifya kupitamo, Nasosele ici. Natiile, “Mukwai, oh, bushe tacakabe ica bukata ilyo tuka Mumona? Oh, nga kuti Aisa ileelo!”

Atile, “Munyina Branham, wilatinya abantu ngefyo.”

Natiile, “Walosha mwisa?”

55 Atille, “Oh, wilaesha ukweba abantu ukutila isonde lileisa, nangu Kristu aleisa. Cena cilabasakamika.”

56 “Oh,” Natiile, “iyo. Njelelako. Kuli abo Abalemufwaya, elyashi ilyalulumbi nganshi ilyo bengomfwa, ukutila Yesu alifye mupepi no kupula kabili ukusenda i Chalichi Cakwe.” Imibele yabukote ikapilibulwa ku bwaice. Insansa shikapelwa mu cifulo ca bulanda. Umweo ukapelwa mu cifulo ca mfwa. Ukukanafwa mucifulo ca mibele, fili nokupilibulwa. Oh, wenshita we, pakwishiba ukuti Akesa!

57 Bale Mulolela. Bale Mwenekela. Kabili ilyo Aishile, twasangile ukutila kwali amabumba yabili. Limo ibumba lyali na Ena, kabili limbi lyali Mwimine.

58 Kabili ulya e musango tulecisangilamo ileelo. Filya efyo, ukwisa Kwakwe, lyonse kulapatukanya abantu. Lyonse, nga wasanga Yesu, wasasanga abo abashingulwike abali nokulwisha Ico. Uyo ni Satana. Kabili, ileelo, ilyo twatontonkanya pali cena, tatumona sana ukupilibulwa. Umusangofye umu wine. Abantu na bapilibuka, lelo umupashi wabantu tawapilibuka.

59 Eico ilyo mukulelesha baishile lolesha kunse ka mpongolo no ku Mumona ukwisa, nanina pali ulya umunono, punda uwa buuta, emulandu wine abasambi batendekela uku—uku bilikisha ukutila, “Ubufumu bwa mu Muulu na bwisa!” Abantu babutukile muku muku Mukumanya, na Yerusalemu yonse yali sunkana. Kwalibako icintu cimo palwa cilya, ilyo Yesu aisa, lyonse caba ukusunkanishiwa. Kabili umusumba onse wali sunkana. Kabili te—te kuti bacifise cena.

⁶⁰ Kabili bakashimikila bamuli bulya bushiku bali nokulondolola cilya icimfulunganya, pantu wali mutebeto wa cakucilila. Kabili babilikishe ukutila, “Ninani Uyu?” ilyo umwela walepupa, kabili ukwisa kwakwa Shikulu Yesu, ku Yerusalemu, kwacincimwishe umwela nokwenekela, cilemoneka kwati ukuti bakasambilisha balingile ukwishiba ico icali nokucitika. Camoneke kwati shimapepo mukalamba limbi ena alicishibe. Camoneke ukuti bashimapepo bambi bonse balicishibe.

⁶¹ Kabili tacacinjapo nangu cimo, ileelo, pantu u Mupashi wa Mushilo uletangilila Ukwisa kwakwa Shikulu Yesu. Kabili ilyo u Mupashi wa Mushilo watampa ukutambuluka ponse pesonde, imililo shakupuputula shilambuka, konse konse, ifishibilo nefisungusho ifikalamba fyalicitwa, ukuposhiwa kwalicitwa, ifyasesemwa fyaliya mulya. Konse ukulongana kwa mapalo ya butumwa kwalibwela ku Chalichi nakabili. Eico, ngefyo cali lilya, efyo cili nanomba, umupashi wa ushacetekela ucili ulebilikisha ukutila, “Ninani Uyu?”

⁶² Bamo pali balya bacetekele muli Shikulu Yesu, nokutiila Aali Muntu umusuma. Bamo pali bena batiile, “Ena Muntu umusuma.”

⁶³ Efyo balanda ileelo. Besha uku Mubika nga Napoleoni, uwabulwi. Besha uku Mubika nga—nga George Washington, umuntu wacishinka. Lelo Ena alicilile pali ico.

⁶⁴ Bushe mwalimona ukubelenga kwa Malembo? Batiile, “Uyu ni Kasesema uwafuma ku Galili.”

⁶⁵ Kabili bena baleesha ukusosa icintu cimo cine ileelo, ilyo bamona uku kwenda ukukalamba ukwakwa Shikulu: ukubwekesha, ku bumi busuma, abalwele na bacushiwa; uku Mumona ukubomfya u Mupashi Wakwe ku Chalichi Cakwe, ukulingulula amatontonkanyo ya bantu; uku Mumona ukucitafye ngefyo Acitile ilyo Ena ali pano pe sonde, ukufikilisha ifyo Asosele ifyali no kucitika; mucine, ama chalichi nabantu balikwata, ukwipusha ici uktila, “Ninani Uyu?”

⁶⁶ Bena tabailwike untu Yesu aali, pantu tapali nangu umo pali bena uwinga Mwishiba, ku masukulu yabo. “Ni seminali nshi Ena afumineko? Lisukulu nshi ilya masambililo yafya bulesa Ena afumineko?”

⁶⁷ Kabili efyo cili ne leelo. Abantu abengi abo abasubilwe no Mupashi wa Mushilo tabafumine ku seminali iili yonse. Fipe efyo Lesa umwine asala. Lelo ifishibilo ne fisungusho, kabili ne fipapwa ifyo fyalaiwe muli Baibele, konkeni uyu Mupashi wa Mushilo uukalamba ilyo Wena uleenda pakati ka bantu.

⁶⁸ Kabili bena basosa ileelo ukuti, “Lisukulu nshi bafumako?” Lilya linefye mwaingila mu musumba, ukukwata ukupuputulwa batila, “Cilonganino nshi mwabako?”

69 Nalikwete ukulanshanya pali Cisano mu cungulo, na shimapepo uwa ku Katolika waci Roma ukufuma ku chalichi ca Irish mu Louisville. Kabili tapapitile nenshita epo ba Njishibishe kuli ena, umwaume umo uwasambilila, atile, “Mista Branham, cilonganino nshi wabamo?”

Natile, “Nshaba necili conse.”

Kabili atiile, ninshi, “Walilashikwa?”

Natile, “Ee, mukwai.”

Atiile, “Ninani wakulashike?”

70 Natile, “Shikulu Yesu ampele Mupashi wa Mushilo, ku kukushimikila i Mbila nsuma, kabili ampele umulimo.” Ukuba, kulya e kulashikwa uko tulekabila.

71 Yesu talandile ku basambi Bakwe ukuti, “Kabiyeni ku. . .” Nshilesusha ifyo fyonse ifintu, lelo baikele mubushiku bwabo. Talandile ukuti, “Kabiyeni, muye musambille ifyakuba kapyunga, pa *myaka-yakuti*.”

72 Atiile, “Kaloleleni mu musumba wa Yerusalemu, mpaaka mukesushiwe na Maka ukufuma mu Muulu.” Alandile ico ku bantu abashaishibe nefyakulemba ishina lyabo. “Kabili panuma yaifi, ilyo Mupashi wa Mushilo naisa paali imwe, nomba mukaba inte Shandi, monse mubiili mu Yerusalemu, Yudea, Samaliya, na kuncende shapatali isha pesonde.” Uko ekulashikwa.

73 Tatwakwatapo ifyalembwa ifyakulanda ukuti Yesu aali sambililepo pa sukulu, nangu ukupwisha amasambililo ukufuma pa seminali iyili yonse. Cibe, kwaliba ayengi ama seminali ayo ayakulilwe mwi Shina Lyakwe, pafya bukapepa, ukucila pa cintu cimbi—pa cintu cimbi ico icatala ukubapo mwi sonde. Tatwatala atukwatapo ifyalembwa ifili fyonse—ifili fyonse pali Ena ukuya ku sukulu. Lelo, cibe, kwaliba ama sukulu ayengi ayakulwa mwi Shina Lyakwe ukucila paali lyonse ishina ilya bapo pesamba lya myuulu, amasukulu. Tatwatala atumfwapo Ena ukulemba ibuuku. Cibe, kwaliba ama buuku ayengi ayalembelwa palwa Ena ukucila payashala ayalembwa. Kabili, ileelo, Baibele Yakwe e Buuku lyaishibikwa ilyabapo mwi sonde lyonse, pakati ka yalembwa yonse.

74 Lelo, mwamona, mubushiku bwa kutandalilwa, babilikishe ukutiila, “Ninani Ena?”

75 Mwamona, Lesa alabuula icintu cimo ico icimoneka icafye, ukupangamo icintu cimo ukufuma muli cena. Ico ecimulenga Ena ukuba Lesa.

76 Kabili lintu bamumwene Aisa, aleingila muli ilya impongolo, bamo pali bena batiile, “Muntu Umukalamba.”

77 Balalanda ifyo ileelo. Kwaliba amasukulu ayakusambilila ifya mapepo ayo ayafundisha, ileelo, ukutiila Yesu aali Muntu mukalamba, ukuti Aali Muntu umusuma. Bamo muli bena

batiila ukuti Aali fye ni kasesema. Nomba, nga cakutila Aali ni kasesema, nangu u Muntu umusuma, ninshi twaba mu membu shesu. Alicililepo paali kasesema. Alicililepo pa Muntu umusuma. Cibe, Aali u Muntu umusuma. Cibe, Aali ni Lesa-Kasesema. Lelo Alicililepo pali ico. Aali ni Lesa ukuisokolola mu mubili, ukusenda ulubembu.

⁷⁸ Kabili ilyo Aishile, naikala aleingila mukati, abantu abengi batiile, “Ni kondapa. Oh, twali Mumwene aisula amenso ya mpofu. Twali Mumwene alenga umuntu walemana ukwenda. Twali Mumwene apepa ipepo ne mpepo yafumine pa mwana.” Lelo, nomba, balya bambi bale Mukonkela imikate ne sabi.

⁷⁹ Kabili iyo enshila amabumba yali ileelo, abengi. Nga cakuti kwaba kondapa, mulandu nshi, bala—bala Mukonkela, kabili Abafye—Abafye akamana. Nga cakuti balwala, balabutuka nokutiila, “Oh, bushe kuti mukwai mwampepelako, ukuti Shikulu Yesu amposhe mbe no bumi ubusuma?” Kabili lilya line bafuma mucipatala, nangu pabusanshi bwaku lwalilapo, palya pene kubwelelamo mwi sonde baya, kwati nimbwa ukubwelela ku malushi yaiko, nangu kapoli ukubwelela mu matipa, nga fintu Amalembo yalanda. Ba Mukonkafye pafisuma fintu bengapoka ukufuma kuli Ena. Ba Mubomfyafye kwati cimuti cikwete ifishibilo ne fikope, nangu—nangu icintu cimo ico—ico bengapoka kuli Ena, kabili tabafwaya Ukumubombela. Lilya ibumba licili liletwalilila ne leelo.

⁸⁰ Kwali abafibashi pabuula abaundepwe, kabili umo abwelele ukwisa Mutotela. Nangu baali ikuumi? Bena, umo paali balya, abwelele ukwisa Mutotela, kabili abashala batwalililepo ukuya ku ntanshi, ababula ukutotela.

⁸¹ Kabili nga cakuti abantu mu America, balya abaundapwa na Maka yakwa Lesa, ngakuti bapilibwila imitima yabo kuli Lesa, kuti mwaba ukulasa kwa kupuputulwa muno calo ico icingesala incende shonse bashitishamo ubwalwa bwabindwa, ico kuti. . . Calonganika amashitolo na mashitolo ya whiskey kuti yafumishiwa mu cikope. Ama chalichi kuti yaleisula. Umwakwangelala ifisela kuti mwaba umwabuula abantu pa Mulungu ubushiku. Kabili kuti kwaba ukusalangana kwa kupuputulwa, ukuya monse mu calo. Lelo lintu bamona cena cacitika, ifintu ifyo Lesa acita, bena batwalililafye ukubilikisha, “Ninani Ena? Ninani uyu uleisa? Nikwisa kuntu afumine? Ninani uyu? Nimumaka yakwa nani ici cicitilwamo?”

⁸² Nshakatale ndaba, ku Johannesburg, ku South Africa. Elyo fye Nafikile palwa ma mineti amakumi yatatu ayapitilepo ku numa, mundeke. Naendele inshiku shitaatu akasuba nobushiku mu lwelele, uwanaka nganshi icakuti Nalifye mupeepi nokufilwa. Bantwele—bantwele ku ncende iisuma uko ukwalongene abantu amakana amakumi yasano nangu amakana amakumi mutanda. Tapaposele inshita iikalamba naile pa

cintamba, mpaka Mupashi wa Mushilo . . . Namwene, icalesa pa ncende, kwali—kwali sacha. Kabili yakwete icishibilo pali yena icaleti, “Durban.” Namwene umulumendo umwaice uwakwete ukusamwa kabili apusumwike ukufuma kuli wishi wakwe na nyina, nokulu kumo ama incheshi mutanda nangu cine konse konse ukwipipapo ukucila ukunankwe. Afwele ishata lya buuta, nama kwelelo ayaikatilile itoloshi lyakwe. Kabili Nalimumwene umulumendo umwaice. Nalolesheko nakabili. Icionwa cafuminepo. Kabili nomba, mukashitafye akanono, Namwene lulya u Lubuuto nalukobama pa mulumendo umwaice, ku numako mwi bumba. Kabili Naloleshe. Natontonkenye ukuti, “Nali mumonapo ku ncende imo kumo.” Namuloleshe, kabili lulya Lubuuto lwatwalilepo ukukobama pali ena pama mineti ayanono. Kabili Nalelelela kapilibula ukuti eshibe amashiwi yalakonkapo. Nomba Namwene ulya umulumendo umwaice umo wine aimininako, aposa panshi inkoto shakwe, kabili ukulu kwakwe ukwaipipe ama incheshi mutanda kwabwelele kwalingene pamo nokwashala bwino.

⁸³ Kabili Natiile kuli Mista A. J. Schoeman; uuli mu Bukata, muno bushiku. Natiile, “Mista Schoeman, ambulafye amashiwi yandi. Cena cimonwa.”

Ena atiile, “Cisuma nganshi.”

⁸⁴ Kabili Natiile, “Umulumendo umwaice uwikele kulya ne shati lya buuta, nama kwelelo, afumine ku musumba uwitwa Durban, ama mailoshi ikana limo nemyanda isano ukuya monse mu calo, muli sacha. Kabili apusumwike ukufuma kuli wishi wakwe na nyina, pakwisa. Lelo ali cetekela muli Shikulu Yesu, kabili alikwata ukuulu kumo ukwaipipa ama incheshi mutanda ukwipipako paku nankwe kumbi.”

⁸⁵ Kabili umulumendo umwaice atolweke pamuulu. Aali palya, naiminina, alepampantila inkonto shakwe. Kabili Natiile, “we Mwaume wacaice, Shikulu Yesu nakundapa.” Kabili palya pene ukuulu kwakwe kwafumine ama incheshi mutanda, ukuba ifyo kufwile kwaba, ukulingana nakumbi. Kabili bamuletele umwaice ku cintamba, naba dokota balimupimine palya. Mulamona icikope cakwe mwi buuku lyandi.

⁸⁶ Nali ninjiminina palya pama minetifye ayanono, Namwene ka motoka akanono aka katapa katapa kalebutuka pa musebo, kabili kashelala. Kena kashingulwike, ukubwelela ku numa, nokuma mu cimuti. Umusepela umukashana uwamushishi yakashikila-iitali aali . . . umusana waliputuka. Kabili Natiile, “Namona ka motoka kanono, aka katapa katapa kashelala nokuma mu cimuti, kabili umusepela umukashana wa mishishi yakashikila uwa myaka napamo ikumi na cine konse konse iyakufyalwa naputuka umusana. Aali mumibele yabipa.” Takwali uwa aswike. Kabili Nshamumwene nangu pamo muli lilya ibumba, ilikulu ilya bantu abengi. Kabili Naiminine

palya maminetifye ayanono. Natile, “Umfweni. Cena ci... Mwitunganya. Ni Shikulu Yesu, Mumaka ya kututubuka. Atumine Mupashi wa Mushilo ukutwalililapo no mulimo Wakwe.” Kabili palya Namwene icimonwa cacitika nakabili. Kabili Nshamwene umwanakashi umusepela.

⁸⁷ Nomba fye, icaiminine palya pene pantanshi yandi, pano paiminine lulya u Lubuuto ngafintu mumona pa cikope. Kabili lwaiminine Lwena pano. Naendele nafika palya, kabili ena alele palya, pesamba lya cintamba. Natile, “We musepela namayo, Shikulu Yesu nakundapa.” Kabili atampile ukulila.

⁸⁸ Nyina atiile, “Oh, iyo! Wimweba ukwimininako!” Atiile, “Nga cakuti asela, ena alefwa.”

⁸⁹ Kabili namayo umusepela atolweke pa makasa yakwe, alebilibikisha, nokulumbanya Lesa. Kabili nyina afwiile umutombo nokuponena mu busanshi ubunono buntu umukashana alelalamo.

Cinshi ico?

⁹⁰ Pali ilya inefye inshita, umuntu umo kasusha aimineko kulya kunuma, kabili aiminine no lukasa lumo nabika pacipuna, nalumbi kulubali lumbi, kabili atiile, “Iwe, wemwina America! Ndekubeca iwe ukunjeba i Shina lintu ucitilamo ifi! Kabili cilonganino nshi ica chalichi cintu wabamo?” Mwamona?

⁹¹ Cena cabafye cimo cine. Tabakutuluka. Tabalefwaya ukumona ifi fintu. Ama chalichi tayalelolesha pa Kwisa kwakwa Shikulu. Kabili Mupashi wa Mushilo ali pano ukushininkisha Ukwisa Kwakwe, ukwisa fikilisha Cena. Icakutiila. . .

Cila umo alefwaya ukusenda inshila yakwe pa lwakwe. Ifi efyo cali kulya. Cila ibumba lyali ikwatila efyo lyaletontonkanya.

⁹² Lelo ilyo telipusho buno bushiku. Ifyo tefyo Ndelandapo. Lelo ilipusho Ndemwipusha imwe, ni, muletontonkanya ukuti nicinshi cili Cilya? Nacimikuma imwe. Ninani Uyu uuleya alepitana-mulya-mu fyalo? Te bantu. Abantu teti bacite ifi fintu. Ninani Uyo uulelanda nokusosa kubantu mwibumba, nga, “Abekele pano *pene*, kuno *kwine*,” kabili nefifulo ifyapusana pusana mu kulongana, ilyo abanakashi na baume baletwa muno, mupepi nokufwa? Ninani Uyo?

⁹³ Ulya umwanakashi wacaice uwaciya umwa kubatishisha luno lucelo, uyo imilungu itatu yapitapo, alimupepi nokufwa kwipwalonda lyamuli ba pwapwa ne mfyo, ekala kuno kwine mu Musebo wa Maple, Misisi Baity. Kabili Naipwishe ba dokota batatu abo abaali nankwe. Takwete ishuko nangu limo ilyakuba nomweo, nabana bane nangu basano abanono, kabili ba mayo baleesha ukubasunga. Bamayo batile, “Bill, takatale abwela ku ng’anda nakabili.”

94 Kabili Nalile kulya kuntu ali, kabili Shikulu Yesu alilandile, “EFYA SOSA SHIKULU, nga ena akaya ku chalichi no kulaya ukubatishiwa mwi Shina lyakwa Shikulu Yesu, kabili nokubombela Lesa, akaya ku ng’anda, umutuntulu.”

Kabili Namwipwishe ukutila, “Bushe uli nokucita ici, namayo?”

95 Kabili atiile, “Fyonse ifyo wasosa, Ndi no kuficita.” Palya pene ukukalipwa kwalimushile. Panuma yanshiku shitatu, ali ku ng’anda, kabili ba dokota tabasangile nangu kamo akakupala ipwalonda.

96 Ninani Uyu uwishila mwi Shina lyakwa Shikulu? Ena ni Nani? Wena Mupashi wa Mushilo wakwa Lesa. Litontonkanyo lyobenshi pali Ici? Litontonkanyo lyobenshi, ukwishiba kakumba obe? Kabili ilyo bekele muli ifi fipuna muno, abantu abafuma kunge ya musumba, ukwikala na cipumputu, ukwikala na . . . Muno mwikele umunntu, pancende imo muno, munyina waku Mennonite, pano pene, uulecula na cipumputu. Nshatalile mwishibapo nangu ukumunapo, tapali nangu cimo palwa ena. Kabili mukupumikishafye, nalimo imyaka ibili iyapitapo, Ndemonia, nangu icintu cimo, ee, imyaka ibili, Mupashi wa Mushilo aitile cilya, kabili atiile “EFYA SOSA SHIKULU.” Tatala kwatapo icamucushapo. Ninani Uyo? Ninani Uyo?

97 Uyu umwanakashi aikele muno, u Mulungu wafumako, umuku wakushalikisha lintu Nali kuno, afumine kuncede imo mu Illinois. Ubushiku bwakonkelepo. . . Nepwalonda ilikalamba mumubili wakwe, icali ica busanso sana. Kabili nabamo pali bakalapashi wa scienci yafya miti abamu Illinois balemutwala ku cipatala icikalamba, ukuya mubombela, pali Cimo. Kabili alilwisheshe mpaka aingila. Nshatalile mumonapo nangu ukumumfwapo, mu mweo wandi onse. Kabili mukupumikishafye, Mupashi wa Mushilo amufimbile ena, kabili Wamwebele untu ena ali, uko afumine, kabili ali no kubombelwa ubushiku ubwali nokukonkapo. Nibanga abaliko lilya, ukumona cilya? Kabili mulemona ilyashi lilepita. Ubushiku bwakonkelepo, ilyo aiile kuli dokota, bamusendele ukumufumya ku cipatala ukumutwala kucipatala nacimbi, kabili tabasangilemo icili conse icapalileko.

98 Ninani Uyu? Oh, Lesa kwatani uluse! Ninani Uyu uulecita ici? Kuti waesha ukulanda ukuti uyo aali ni kakumba obe? Teti utale. Bushe kuti waesha ukulanda ukutia abantu balikwete icintu cimo icakucita muli cena? Teti utale. Cena Mupashi wa Mushilo, u Mupashi uwali pali Shikulu Yesu. Kabili Ukwisa Kwakwe muku yampanya Umwine ne Chalichi Cakwe, ali mupepi sana ukuti Alesabankanya konse u Lubuuto Lwakwe ulukalamba ulwamushilo, ukupususha, kabili ukuleta mukulongana, i Chalichi lya kwa Lesa Lesa uwamweo, ku Kusumbulwa uko kuli mupepi pepifye. Ameni!

⁹⁹ Ninani Uyo? Teti nkwasukile ilipusho lyobe. Teti nkwasukileko. Lelo kuti Nayasukila nemwine. Kabili pali ili tebulo ilya mushilo, muno bushiku, mu matwi ya ili, ibumba, kabili a—a bashitwa no Mulopa wakwa Shikulu wesu Yesu, Ndesosa ici ukufuma pesamba lya mutima wandi. Te pamulandu wa kutila Ndi umo uwa muli imwe, te pa mulandu wakutila Ndifye umuntu umbi uwaibela, lelo umo uwa lubulwa uyo wasambwa no Mulopa. Nincetekela ukutila lulyo Lubuuto lumo lwine ulo lukobeme muli cino chalichi, muno bushiku, lulya lwine Lumo lwine lulanga, mumibele Yaluko, ukuti Ni Yesu Kristu, mumibele ya Mupashi wa Mushilo.

¹⁰⁰ Uuli onse uwaishiba Amalembo, alishiba ukutila Yesu atile, “Nafuma kuli Lesa, kabili Ndeya kuli Lesa.” Libe Talapangwa umubili, lintu aali na Mose mumatololo, Ali ni Ntumba ya Mulilo. Kabili ilyo Mose akabile ukumumona, Apishishe inuma Yakwe kuli Ena. Kabili Mose atiile, “Cilemoneka kwati Muntu.” Ilyo Ena ali pano pe sonde, Ena ali u Muntu. Ena acitile ifintu fimo fine ifyo Ena alecita, ileelo, ukupitila mu bantu abo Ena alubula. Ulya Ena aleisa nokukwata icikope Cakwe ukukopwa. Cena ni cinshi?

¹⁰¹ Panuma ya mfwa Yakwe, ukushikwa no kubuka, Paulo ali mubulendo bwakwe ukuya Damaseke, ubushiku bumo, kabili u Lubuuto ulukalamba lwamumine ukumuposa panshi. Balya abantu aba musingulwike tabalumwene u Lubuuto. Lelo Lwaumine Paulo ukumuposa panshi, mpaka Lwa mulengele ukupofula. Ena alikwete ubwafya na menso yakwe inshiku shonse isha mweo wakwe. Kabili atiile inshita imo, “Kanofye Nasansabikwa ukucila pa bwingi bwa busokololo, ubwapelwe kuli ine,” umunga mu mubili wakwe, inkombe yakwa Satana, ku kumutitikisha. Pantu cali ubwingi bwa busokololo.

¹⁰² Kabili ilyo Paulo apuminwe, mubulendo bwakwe ku kucusha abantu abalepanga icongo nganshi; ibumba ilya fyalwa-cipya cipya, abantu baleitwa abafulungana. Paulo ali mubulendo bwakwe ku kucusha balya, na mapepala mwitumba lyakwe, ukubakaka nokubaleta ku Yerusalemu. Kabili mupepifye nakasuba pakati kamutwe, kwaishile u Lubuuto panshi, ulo lwamupumine, ukumufumya pa nkasa shakwe, ukmutwala panshi, kabili ena awile mulukungu lwa mu mushili. Kwaishile i Shiwi ukufuma kuli lulya Lubuuto, liletila, “Shauli, Shauli, nicinshi cilelenga iwe uku Mpakasa?”

¹⁰³ Kabili Shauli alipilibwike, mu mibele yakwe iyapofula, aloleshe pa mulu. Kabili ena amwene lulya ulukalamba, u Lubuuto lwa bukata. Kabili atile, “Shikulu, Nimwe Bani?”

¹⁰⁴ Atiile, “Nine Yesu. Mfumine kuli Lesa; Naile kuli Lesa. Mfuma kuli Lesa; Mbwekela kuli Lesa.” Atile, “Cintu cakosa kuli iwe ukupanta imyunga.”

105 Ubusokololo bumo pali ulya umunsensenga wa mushilo, inshita imo pali ilye ncende, umuntu tekuti abe cimo cine. Umuntu, libe talaba uwakuita umwine ati mwina Kristu, libe talaishiba umwine, alingile mukubalilapo akwata ifyamucitikilapo nga mu matololo, uko akumenye Lesa, icinso ne cinso.

106 Pantu, ileelo, imwe kuti mwakwata ubwasuko ubwa musango uuli onse. Kuti mwamona Shikulu ukucita mukulungatanafye efyo Asosele ali nokucita, Kabili aba fyamasambililo yabulesa incenjeshi bali noku Cilondolola munshila ya kucifumyapo. Bakatila, “Ico cali ca mubushiku bumbi. Cali ca *ici*. Nangu, Ca munkulo imbi. Nangu, Nacilubana.” Ngefyo basosele pali Yesu, “Ena ni Belesebuli, ciwa. Ena ni kabuka.” Kabili pali fyonse filya fintu, bena balikwata ubwasuko.

107 Lelo ilyo muntu aisa lanshanyapo na Kristu, no ku Mumona ngefyo Paulo acitile, nangu ukubapo na Ena, tabafula mukufikapo aba fyamasambililo yabulesa mu caalo abenga fikapo ukulondololo cilya icacitike ukufumya kumuntu.

108 Ulya emulandu, ileelo, bena tabakwata ukwishiba. Ulya emulandu wine bena tekuti basose... bonse balelanda ukutla, “Ninani Uyu? Nicinshi Ici? Nikwisa Cena cafuma?” Tabakwata ubwasuko. Cinshi? Pantu, baishibafye amasambililo ya fyabulesa ayo ichalichi cimo capanga. Te “kwishiba amasambililo yabulesa” e Mweo. Te “kwishiba Baibele” e Mweo.

109 Lelo “ukwishiba Ena” e Mweo. “Ukwishiba Ena” nga Kapususha wenu mwebene, nga Umo Uyo wakwisusha no Kubapo Kwakwe. Imwe mwali kulya ilyo cacitike. Takuli nangu umo uwinga Cifumya kuli imwe. Tapali umuntu uwinga londolola Cena ukucifumya kuli imwe. Ilyo kulya kwishiba kwacitika kuli imwe, muli nokwishiba Untu Ena aba. Kuli ine, Ena ni Yesu Kristu uwaba cimo cine mailo, ileelo, no muyayaya.

110 Nani uyu ulebomba ifi fisungusho? Ni nani uyo ulecita iyi milimo ikalamba? Bushe ni kashimikila? Bushe ni Oral Roberts? Bushe ni Billy Graham? Bushe ni Jack Schuler? William Branham? Nangu cingaba nibani, tabakwete nangu cimo icakucita muli cena. Bena fibombelo.

111 Wena Mupashi wa Mushilo uuleisa ne Mbila nsuma, mufishibilo kabili ifyakupapusha ne fisungusho, ukupekanya abantu. Umwela walepupa no kwenekela, na bacetekela ukusubila Ena ukwisa.

112 Kabili bambi baletiila, “Mulandu nshi uku kupuputula? Mulandu nshi tukwatila ico? Natwikalefye ne chalichi.” Cinshi, cilalandwa mu chalichi muno mwine, ukutila, ilyo twatendeke ukukuula ichalichi cipya, batiile, “Ifwe tatulekabila ifisungusho. Ifwe tatulekabila ifi fintu nakabili. Nga ulefifwaya, kabiye kunse kulya uko ficitika. Tatulefifwaya muno.” Ilyo Branham

Tabernacle yapona ukufika apo pancende yapanshi, ninshi yabunda.

¹¹³ Ici chalichi capangilwa pa mafunde kabili Amaka ne Mbila nsuma yakwa Yesu Kristu. Kabili ilyo lyonse ili ihema lili ilyaiminina, lekeni u Mupashi wa Mushilo uwalulumbi usange apakwingilila mu myeo yesu, ukupususha, nokwisusha no Mupashi wa Mushilo, kabili ukundapa abalwele. Kuli ine, ni Yesu Kristu uwaba cimo cine mailo, ileelo, no muyayaya.

Natupepe.

¹¹⁴ Nga tawishibe Untu Ena aba, tawishibe nefyo ici conse cimininepo, kabili ulekabila ukwishiba, kuti wacitafye icikankala ngo kwimya ukuboko kobe? Kabili ulande, pa kwimya ukuboko kobe ukutila, “Mpepelako, Munyina Branham, ukuti Njishibe Ena.” Kabili Shikulu amupale. Kabili ukushinguluka konse, Ndemona amaboko yenu.

¹¹⁵ Nomba, Taata uwa mu Muulu, twaleta iyi Mbila, nefisabo fya bantu abemishe amaboko yabo, ukuti balefwaya ukwishiba Untu Uyu ali. Balefwaya ukukwata bucibusu noyu Yesu umukalamba. Ukutila, Ukwisa Kwakwe, ukwa bututubuko, nakupalama nganshi, mpaka abalwele nabatampa ukundapwa. Kabili panama cilya cacitike, elyo ubusesemo bwaishile mu Chalichi, ifya bupe ne fisungusho efyakonkelepo, ukufika nakuli cilya icishibilo icakulekelesha. Icikakonkapo kukesa, Ukusendwa, i Chalichi cikafumishiwapo. Kabili ifwe, Shikulu, fwebaitunga ukumwishiba Imwe mu Maka ya bututubuko Bwenu, ifwe tulelelela, nokukabila, no kulila, kabili ukulomba, “Iseni, Shikulu Yesu!”

¹¹⁶ Imyeni i Chalichi Cenu kabili uku Cisenda nokucifumyapo, mukwangufyanya, Shikulu. Pantu, nombaline, abantu bali nokonaula isonde lintu Imwe mwapangile bena ukwikalamo, pantu tabanakila Imwe. Tabasambilila umutende, lelo inkondo. Tabasambilila ubulungami, lelo basambilila ukucita ububi. Ifyo bena tabafwile bonse ukukwata ukukabila kwakuba mumaka! Shikulu, ilya incende inono mu mitima yabo iibalenga ukukwata ukukabila kwa maka, balesha ukwikusha ico mulya umo bapangila ifya bu scienci ku ncende kumo, ukonaula abantu banabo.

¹¹⁷ Lesa, nga bena kuti bailukafye ukutila yalya maka ayo balekabila Emaka aya kubuka kwa Mwana wakwa Lesa, Amaka ya Mupashi wa Mushilo uku kupilibula ubumi bwabo; te konaula ifyalo, lelo kupilibula ubumi bwabo no kubapanga abasha Benu.

¹¹⁸ Abantu abengi, abapumwa no kusupila kwa namambi, bena batwishiba nge bumba lya “kukana ishiba nangu cimo,” kabili—kabili nga “abafulungana,” ngefyo bacitile mu bushiku bwakubalilapo. Lelo lintu babwelele, balesangalala, baletotela Imwe ukuti benga senda umusebanya we Shina Lyenu. Iyo

emyumfwile yabana Benu, muno bushiku, Shikulu, konse konse. Ifwe tulifye aba nsansa.

¹¹⁹ Bamo mubushiku Bwenu baeseshe uku Mwishiba. Batiile, “Niciibusu waulya muntu wamumpanga, Yohane, uwafumine mu matololo uushakwete nefyakufwala bwino bwino, impapafye iya mpaanga iyakale eyafimbilwe pali ena. Umuntu wa mumpanga uyo uwalelanda landafye ifyebo, ku kabanga na masamba, kabili atiile, ‘Isembe nalibikwa ku mushila wa cimuti.’” Atiile, “Ni—ni kakonka wakwe. Muntu wa mumpanga. Alipena. Alifulungana mu mano Yakwe.” Bukapyunga ubwa kupapusha ubo bwali pamo na Imwe, O Shikulu, bwapofwishe amenso ya balya.

¹²⁰ Kabili eflyo caba ne leelo: Uyu umukalamba Mupashi wa Mushilo ukutangilila Ukwisa kwakwa Shikulu, nga fintu Yohane acitile mubushiku bwakwe, ukupofwisha abantu, kuli abo abashalefwaya ukumona. Lelo kuli abo abalefwaya ukumona, Imwe mwalibasala. “Kabili bonse abo Taata Ampela bakesa kuli Ine,” Mwatiile, “kabili takuli nangu umo pali bena uukaluba. Kabili Nkamwimya pa bushiku bwa kulekelesha.” Tuletotela Imwe pali ici.

¹²¹ Kabili balya abemishe amaboko yabo, muno bushiku, tulepepa, O Shikulu Lesa, ukutila Imwe mwalailenga Mwebene ukwishibikwa kuli bena, mu kwishiba, mu Maka aya kututubuka. Peleni cena, Shikulu.

¹²² Kabili bambi limbi kuti baba muno, abo abashacimya ukuboko kwabo, lelo nomba, mu mitima yabo, bacishiba ukutila balecifwaya cena. Ndepepa ukutila Mwalabapala, no kubapela ukukabila kwa mitima yabo.

¹²³ Ilyo twalafuma mu cikulwa, muno bushiku, lekeni tuye nga bantu abaibela. Lekeni tuye no mulimo uwaibela ukucila ifyo twacikwata, pakwisa, nga caciba icapusana ku bufwayo Bwenu ubwa Bulesa. Lekeni tufume necaku ipelesha ukwikata kuma sengo yapa cipailo, mpaka umweo wesu waikushiwa ukutiila twacikwata ifyacitucitikila na Imwe, kabili natumwishiba Untu tulelandapo, pantu Natumukumanya noku Mwishiba, nokukwata isenge pamo na Ena. Peleni ifi fintu, Taata. Undapeni abalwele na bacushiwa.

¹²⁴ Paaleni umutemwikwa kabili kakumba wesu umusuma. Lesa, tulepepa ukutila Imwe muli nokuba pamo nankwe na bankashi bakwe abasuma, ilyo baleimba i Mbila nsuma, no kushimikila Yena mu cilimba cabo.

¹²⁵ Paaleni abeni abo abali mu mpongolo shesu. Shikulu, lekeni bafume, munsuita ino iya bushiku, no kupuputulwa mu mitima yabo, no bukabilo ukuti bena, ukufuma pali ino nshita ukuya kuntanshi, nga tabamwishiba Imwe kabili tabamibombelapo Imwe, kunuma, lekeni bamibombele Imwe. Ukwishiba ici,

ukutiila, “Ifintu fyonse fikafika pakupwa, lelo i Cebo cakwa Shikulu cili nokubapo umuyayaya.” Cifikilisheni cena, Taata.

¹²⁶ Tubeleleni uluse, imembu shesu shonse. Kabili lekeni tukakumane pali cilya icikalamba... [Tapali amashiwi pali tepu—Kale.]

Pantu Antemenwe mukubalilapo
No kushite pusukilo lyandi
Pa Kalbale.

¹²⁷ Nomba, panuma ya Mbila, lekeni tukontamikefye imitwe yesu no ku Mushinshimuna, ilyo tuleimba kuli Ena.

Nali Mutemwa,
No mutima wenu onse.

Nali Mutemwa
Pantu Ali ntemenwe mukubalilapo
No kushite pusukilo lyandi
Pa Kalbale.

¹²⁸ Nibanga aba Mutemwa icine cine? Imyeni ukuboko kwenu, landeni ici kuli kambone, “Nali Mutemwa.” Oh, bushe Ena tawama? Namwishiba, Nalitemwafye ukwikala nge fi no kunwamofye, mu musango umu, Ukubapo Kwakwe. I Cebo Cakwe, caliya kuntanshi, Caliponena mumitima yesu. Cila tulungamika. Cilatuleta mukunakila ku Mupashi Wakwe. Efyo cawamafye uku mushinshimuna Ena nomba! Nomba, ilyo muleya ukufuma pa chalichi, muno bushiku, muye, mulemushinshimuna Ena.

¹²⁹ Kabili ibukisheni, uno mulungu, kuliko ukulongana kwa mapepo kuno pali Citatu ubushiku. Mwikalaba umulabasa wakwa Munyina Neville pa Mulungu, nangu pa Cibelushi, pa naini koloko, ku WLRP. Nalitemwafye ukubomfwa, tamwabatemwa? Ba koteti, nangu balya batatu, amashiwi ayasuma nganshi. Abakashi Naine, nabana, tulafumya akalimba akanono kabili—kabili ukufwaya fwayamo, pakumfwa kuli Munyina Neville no mulabasa wakwe, kabili ifyebo fyakwe ifisuma, ifyo asansabika Lesa ukutiila ena alitemwa no kucetekela. Mwilasosa ici ku . . .

¹³⁰ Imwe mwebeni pano, nga tamukwete chalichi uko muya, iseni muilunde pamo naifwe. Ndemweba, tekumyeba ici pantu ena naikala palya. Iyo, mukwai. Ndalanda ici, imiku iyingi. Nalitemwa Munyina Neville. Ici, intanshi, ena ni kasambilila wa fyabulesa. Icintu cakubalilapo, ena mwana wakwa Lesa. Icintu cimbi icilekonkapo, ena aba cimo cine cila bushiku. Nalimwishiba pa myaka iingi. Ena tatale pilibukapo, nangu panono. Ena acili ni Orman Neville, umubomfi wakwa Shikulu Yesu. Kabili Ndetontonkanya alikwata . . .

¹³¹ Inshita imbi iya bushiku, Natumine, ukumulomba nga ena tacitile, mu butantiko bwakwe, ukuti atupelako akashita

ifwe ukuya kulya no kupepelako abalwele. Kwaciba bamo abacilangila, caciba luno lucelo, namwishiba. Kabili umukashi wakwe umunono alyaswike lamya, kabili Nalelanda ku mukashi wandi, kunuma kulya, palwa ico.

¹³² Kabili ifyo tuletasha Lesa pa mukashi wakwe umunono umusuma no lupwa lwakwe. Cilya cisuma nganshi. Ilyo mwamona kapyunga nomukashi wakwe baleendela pamo nga filya, mu busuma nokuicefya, ico cilengafye ichalichi ukwenda bwino ukucilapo. Ico ciwaminakofye ilyo inshiku shileya pantanshi.

¹³³ Mwali Mutemwa ne mitima yenu yonse? Cisuma. Twalikwata ulwimbo lwaku salanganinapo luntu twimba, *Bula I Shina Lyakwa Yesu Pamo na Iwe*. Kabili tupeleni apakutampila panono, nkashi, nga na mu lukwata mulya mwibuuku. Kabili twalaimba ulwimbo lwesu ulwa kusalanganinapo. Kabili ilyo tuleimba versi ya ntanshi, tulefwaya ukupilibuka, tuposhanye mu maboko umo no munankwe. Cisuma. Tupeleni apakutampila.

. . . i Shina lyakwa Yesu pamo naiwe,
 We mwana wabulanda na macushi;
 Cena cilekupela ukusangalala nokukotalalika,
 Lisende Lyena konse uko uleya.
 I Shina Ilisuma, O ifyo lyawama!
 Lya panshi no Muulu; (Lesa akupale,
 munyina.)
 I Shina Ilisuma, O ifyo lyawama!
 Lya panshi no Muulu.

Lekeni tubule iyi versi nombamba:

Temwe Shina lyakwa Yesu,
 Kuwa pa nkasa Shakwe,
 Imfumu ya shamfumu mu Muulu tukamufwika
 Ena icilongwe,
 Ilyo ubulendo bwesu bukapwa. (Bushe cilya
 tacakabe icisuma?)
 Ilisuma . . . (Ishina Ilisuma!) O ifyo lyawama!
 Isubilo lya pesonde nobuseko bwaku Muulu;
 I Shina Ilisuma, (I Shina Ilisuma!) O ifyo
 lyawama!
 Isubilo lya pesonde nobuseko bwa . . .

¹³⁴ Nibanga abaleibukisha ulwimbo lwesu ulunono ulo twaleimba, *Mwilaba Amapepo ya Lupwa?* Mulelwibukisha lwena? Nshile. . . Thelma, nangu naulwishiba lulya, nangu ifyakululisha, nangu iyo? Natulwesheko umuku umo. Bushe taule lwibukisha lwena? Natu. . . Limbi kuti Nalweshako umuku umo pamo naimwe.

Mwilalabako amapepo ya lupwa,
 Yesu alefwaya ukumukumanya imwe kulya;
 Ena ali nokusenda ukusakamana kwenu
 konse,
 Oh, mwilalaba amapepo yalupwa.


¹³⁵ Nibanga bakwata amapepo ya lupwa? Ico cisuma.
 Natulwesheko lwena nakabili. Nalabwekeshapo pano.
 Nalitemwa ico. Bonse capamo nomba:

Taufwile—taufwile ukulaba ipepo lya lupwa,
 Yesu alefwaya ukumukumanya imwe kulya;
 Ena ali nokusenda ukusakamana kwenu
 konse,
 Oh, mwilalaba amapepo yalupwa.

¹³⁶ O Shikulu, calilembwa mu Malembo, ukutiila bafumishe
 ku mubili wakwa Paulo ututambala nangu ama apuloni,
 kabili imipashi iya kowela yafumine ku bantu, na malwele
 yalyundepwe. Twapepa, O Shikulu, muli ulya wine umusango,
 kabili calalangwa pali aba, mu nshita yabushiku, ngafintu
 Nafituma ku balekabila nabalwele. Kunse ku fifulo fimo
 mu ncende, kuliko umu muntu uule enekela no kulolela ici
 ukucitika. Ndepepa, Taata, ukutiila Imwe mwalapela cena mwi
 Shina lyakwa Yesu, u Mwana Wenu. Ameni.

¹³⁷ Nomba Nalaipusha, ilyo tulekontamika imitwe yesu, nga
 Munyinefwe umusuma nganshi Smith palya lubali, ukufuma ku
 Church of God, untu twasanga, nga filya Munyina Neville uwesu
 pano, ukuba uwanakila, uwacishinka, umubomfi wakwa Lesa,
 Nala mwipusha ukumilombela amapalo pali imwe, ukutwalilila
 mu mulungu uleisa. Lesa amipaale, mpaka tukamikumanye
 nakabili.

¹³⁸ Munyina Smith. [Munyina Smith apepa—Kale.] Ee, Shikulu.
 Cipeleni, Shikulu. Ee. Ee. Ee. Ee. Ameni.

¹³⁹ Poshanyeni mukuboko umu nomuankwe. Mwabweleni
 nakabili, kwi hema. Lesa amipaale. 

NINANI UYU? BEM59-0510E
(Who Is This?)

Iyi Mbila na Munyina William Marrion Branham yaletelwe intendekelo mu Cingeleshi pa Bushiku Bwa bafyashi abanakashi, Pamulungu icungulo, Kapepo kanono 10, 1959, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2022 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org